

وزیر اعلیٰ نے اعظم گڑھ کے رونا پار میں غیر قانونی شراب سے پانچ لوگوں کی موت کو سنجیدگی سے لیا

لکھنؤ: ۷ جولائی ۲۰۱۷

اتر پردیش کے وزیر اعلیٰ یوگی آدتیہ ناتھ نے ضلع اعظم گڑھ رونا پار علاقے میں غیر قانونی شراب سے پانچ لوگوں کی موت کو سنجیدگی سے لیتے ہوئے پولیس اور آبکاری محکمہ کے ملازمین کی لاپرواہی کے مد نظر تھانہ انچارج رونا پار، حلقے کے انسپکٹر اور بیٹ کا نشیبیل کو فوری اثر سے معطل کر دیا ہے۔

یہ اطلاع دیتے ہوئے ریاستی حکومت کے ترجمان نے آج یہاں بتایا کہ وزیر اعلیٰ نے اس حادثے کے لیے ذمہ دار محکمہ آبکاری کے انسپکٹر اور سپاہیوں کے خلاف بھی سخت کارروائی کرنے کی ہدایت دی ہے۔ انہوں نے بتایا کہ وزیر اعلیٰ نے اس طرح کے حادثوں کو روکنے کے لیے محکمہ آبکاری اور سبھی ضلع مجسٹریٹوں رالیس ایس پی کو ہدایت دی ہے کہ وہ مہم چلا کر غیر قانونی شراب کا کام کرنے والوں کے خلاف کارروائی کریں۔

